



கேரள அரசு

சட்ட (சட்டமியற்றல்-எ) துறை

அறிக்கை

எண் 17207/ச. இ. எ. 2/2010/சட்டம். திருவனந்தபுரம், 2010 செப்டம்பர் 13
1932 பாத்ரம் 22.

2010 செப்டம்பர் 12ஆம் தேதி கேரள ஆளுநரால் விளம்பர அறிக்கை செய்யப்பட்ட பின்வரும் அவசரசட்டம் பொதுமக்களின் அறிவிற்காக இதனால் விளம்பரம் செய்யப்படுகிறது.

ஆளுநரின் ஆணைப்படி,

கெ. மதுசூதனன் நாயர்,
சட்டத்துறை சிறப்பு செயலர்.

2010-ன் அவசரசட்டம் எண் 53

**2010-ன் காகித பரிசுச்சீட்டுகளின் மீதான கேரள மாநில
வரி (திருத்த) அவசரசட்டம்**

இந்தியக்குடியரசின் அறுபத்தியொன்றாவது ஆண்டில் கேரள ஆளுநரால் விளம்பர அறிக்கை செய்யப்பட்டது.

2005-ன் காகித பரிசுச்சீட்டுகளின் மீதான கேரள மாநில வரி சட்டத்தை மீண்டும் திருத்தம் செய்வதற்குரிய ஒரு அவசரசட்டம்.

முன்னுரை.—2005-ன் காகித பரிசுச்சீட்டுகளின் மீதான கேரள மாநில வரி சட்டத்தை (2005-ன் 20) இதற்கு பின்வரும் தேவைகளுக்காக மீண்டும் திருத்தம் செய்வது உகந்ததாக இருப்பதாலும்;

கேரள மாநில சட்டமன்றப்பேரவை கூட்டத்தொடரில் இல்லாமல் இருப்பதாலும் தாம் உடனடி நடவடிக்கை எடுக்கத்தேவையான சூழ்நிலைகள் நிலவில் உள்ளன என கேரள ஆளுநர் திருப்தியுறுவதாலும்;

இப்போது, எனவே, இந்திய அரசியலமைப்பின் விதித்தொகுப்பு 213-ன் உட்பிரிவு (1)-ல் வழங்கப்பட்டுள்ள அதிகாரங்களை பயன்படுத்தி கேரள ஆளுநர் தற்போது பின்வரும் அவசரசட்டத்தை விளம்பர அறிக்கை செய்ய மனமுவந்துள்ளார்:—

1. சுருக்கப்பெயரும் தொடக்கமும்.—(1) இந்த அவசரசட்டம் 2010-ன் காகித பரிசுச்சீட்டுகளின் மீதான கேரள மாநில வரி (திருத்த) அவசரசட்டம் என அழைக்கப்படலாம்.

(2) இது உடனடியாக அமலுக்கு வரும்.

2. 2005-ன் 20-வது சட்டம் தற்காலிகமாக திருத்தம் செய்யப்படல்.— இந்த அவசரசட்டம் அமலில் இருக்கும் காலத்தில் 2005-ன் காகித பரிசுச்சீட்டுகளின் மீதான கேரள மாநில வரிச்சட்டத்தின் (2005-ன் 20) (இதற்குப் பிறகு முதன்மைச்சட்டம் என்று குறிப்பிடப்படும்) பரிசுசுள் 3 மற்றும் 4-ல் குறிப்பிடப்பட்ட திருத்தங்களுக்கு உட்பட்டு அமலில் இருக்கும்.

3. பிரிவு 6-ன் திருத்தம்.—முதன்மை சட்டத்தின் பிரிவு 6-ன் துணைப் பிரிவு (1)-ல்,—

(i) உட்பிரிவு (எ)-யில் “பதினேழு இலட்சம் ரூபாய்” என்ற சொற்களுக்குப் பதிலாக “ஐம்பது இலட்சம் ரூபாய்” என்ற சொற்கள் சேர்க்கப்படவேண்டும்;

(ii) உட்பிரிவு (பி)-யில் “ஏழு இலட்சம் ரூபாய்” என்ற சொற்களுக்குப் பதிலாக “இருபத்திஐந்து இலட்சம் ரூபாய்” என்ற சொற்கள் சேர்க்கப்பட வேண்டும்.

4. பிரிவு 10-ன் திருத்தம்.—முதன்மைச்சட்டத்தில் பிரிவு 10-ன் துணைப்பிரிவு (4)-க்கு பிறகு பின்வரும் துணைப்பிரிவு சேர்க்கப்பட வேண்டும், அதாவது:—

“(5) துணைப்பிரிவுகள் (1) முதல் (3) வரையில் எது எவ்வாறு இருப்பினும் அயல்மாநிலத்தின் அல்லது மத்திய அரசின் ஆட்சியிலுள்ள பகுதிக்கோ இந்திய அரசுடன் கழக உடன்படிக்கையில் ஏற்பட்டுள்ள ஏதேனும் நாட்டிற்காகவோ கூட்டம் கூடுவதோ, நடத்துவதோ அல்லது ஊக்குவிப்பதோவான ஒரு பரிசுச்சீட்டின் காரியத்தில் 1998-ன் பரிசுச்சீட்டுகளின்

ஒழுங்குமுறை சட்டத்தின் (1998-ன் 17-வது மத்திய சட்டம்) அல்லது அதன் கீழில் உருவாக்கப்பட்ட விதிகளின் நிபந்தனைகள் கடைபிடிக்கப்பட்டுள்ளது என்றுஅதது மாநில அரசு அல்லது மத்திய நிர்வாக பகுதிகள் அல்லது நாடு அளிக்கும் ஒரு சான்றிதழும் அதது அரசுகள் அளிக்கும் பின்வரும் விளக்கங்களுடன் சமர்ப்பிக்கும் விண்ணப்பங்களை பரிசோதனை செய்து திருப்தியடைந்தால் மட்டும் விண்ணப்பிக்கும் புரோமோட்டர்களிடமிருந்து அல்லது அவர்களுக்காகவோ முன்கூட்டிய வரி பெற்றுக்கொள்ளப்பட வேண்டும்.

1. பரிசுச்சீட்டின் பெயர்.
2. பரிசுச்சீட்டின் விலை.
3. எத்தனை பரிசுச்சீட்டுகள் ப்ரினட் செய்யப்பட்டது.
4. ப்ரினட் செய்யப்பட்ட ப்ரினட் விவரம்.
5. ப்ரினட் செய்யப்பட்ட பரிசுச்சீட்டுகளின் மொத்த மதிப்பு.
6. மாநில அரசின் விற்பனை முகமையாளர், விநியோகம் செய்வோர், புரோமோட்டர் போன்றவர்களின் முகவரி.
7. பரிசின் அமைப்பு.
8. பரிசுத்தொகையாக அறிவிக்கப்படும் தொகை.
9. பரிசு குலுக்கல்களின் இடைவேளை.
10. குலுக்கல்கள் நடைபெறும் இடம்.
11. குலுக்கலுக்காக மேற்கொள்ளப்படும் முறை.

ஆர். எஸ். கவாய்,
ஆளுநர்.